



د سید و رمی شہ

ڊ الی

هغه غڙ ته چي ڀالي
دنيا پيو نرونه شلبي
اڀه زړه کوي، هغه غڙ
چي هم جنت دی او هم يوه
لويه مدرسه

:

حيات الله کھڻ ڊ سپورټ می شپه

د خپرندويي ټولنې يادښت
مومند خپرندويه ټولنه وياړي، چې د ادبي
کتابونو د چاپ په لړ کې دا ځل د گهيځ د
شعرونو ټولگه ((د سپوږمۍ شپه)) تر تاسو
درسوي، هيله ده چې تنده مومته کړي.
مومند خپرندويه ټولنې هوډ کړی چې خپلې
ټولنې ته پوهنيز، بنسټيز، تاريخي او ادبي
کتابونه وړاندې کړي.

مومند خپرندويه ټولنه

د گهيځ د هنر پلوشې

دا مهال د ننگرهار ادبي انځور يوه داسې سترگېرېښنه
ښکلا وړاندې کوي چې هم سترگې خوږوي او هم
زړونه، په دغه زړه خوږوونکې ښکلا کې زموږ د ځوان
او خوږ ژبي څېرمې شاعر گهيځ ونډه هم د يادونې وړ ده.
گهيځ په خپل همخولي بهير کې تر خپلو ډېرو همکچرو
او هماندو (همفکرو) بهيروالو که وړاندې نه دی، نو د
شاتني او وروستني پرېکړه خو پرې هېڅوک هم نه شي
کولای، ما چې د گهيځ له لږې خو خوږې شاعرۍ کوم
خواره ځکلي، هغه داسې شمېرم:
غزليزه خوږلني:

درده! په بل زړه کې به داسې ځای څوک کله درکړي
زما د خوږ زړه له پرهاره چې تا کډه وکړه
د کولتوري ارزښتونو د خوند يېې ارمان:
په جنگ کې خو چرې، تورې، ټوپکې سپرې وژني
له جنگه په شاتېښته کې پېغور دی خلک وژني
په خپله جنگ خپلې ټولنه کې د سولې او سوکالۍ
خوبونو ته د تعبير لټون:

دا تور ټوپک که مات او له بدرنگ ښکاري که خلاص شو
 نو ترې، ترې زرکې به چينې ته خپله راشي
 د سادگۍ او خوږلنۍ يو خوندور اغېزون:
 هسې نه گهيځه شپه درباندي راشي
 د يارانو محفلونه دې خواږه دي
 د کبر پر زوال اخې کول:
 مونږه خواران خويي له ژونده خلاص کړو
 ښه شوه چې دا هم له بلۍ ولوېده
 د وتلي شاعر رحمت شاه سايل په څېر په تپه يزه
 تومنه د خپل هنر پۍ تومنه کول:
 په دمه دمه خښم او به چې ورانه چرته نه شي
 ليکلې مې په زړه باندې جانانه ستا نامه ده
 يالکه:

فکر وړی يم چې کوم يو پکې خوښ کړم
 مرگ بېلتون راته راغلي نن جوړه دي
 ستر حمزه بابا پښتني دودونو او اولسي آرونو ته په
 خپلې شاعرۍ کې جوت وند وړکړې، وايي:
 اخږه تير وړکړې زما او د رقيب ماته

حيات الله كهڅ د سپوږمۍ شپه

ته ورسره چې کله کله جنگوې سترگې
خو گهيځ بيا د همدې ماتې شوې تيرې (سرغړاوي)
جوت او مثبت انځور داسې کاري:
پښتانه تيره کېږدي جوړه وکړي
ما سره هېڅ نه کوي لار بانه
ما د گران گهيځ د شعر له غره (د خپلې لالهاندې په پلمه
کولو) ايله همدا لالونه راوايستلای او وتورلای شو ،
تاسې ښاغليو ته د نورو غميو د را ايستنې ، تورنې او
ځلونې بلنه درکوم .

د گهيځ د هنر د غورېدا په هيله

محمد اصف صميم

جلال کوټ

۱۵/۵/۱۳۸۲

د بنگرو باري يې په

بانه بانه ماتېږي...

لکه د سپين غره له تړونه په منډو منډو راروان څړوبی
چې د لمنو گلان بڼکلوې، لکه د وېروونکې سارا د
شپېلۍ اواز چې زړونه درزوي او ماران نخوي، لکه د
ختن د مشکو کاروان چې د ورېښمو د تنگي پر لاره يې
وږمې غولۍ غولۍ کېږي او د عطرو ډکه خپه يې د ((
الفت)) تر گلکڅه هم را اوږي او لکه د تور غره له هسکو
څو کو د بهسودو پر سيند را الوتې بلبله، چې هره
سندريزه زمزمه يې همدا سې په ازانگو وي، چې ((روح
د ملنگ جان دی تاته په زارو))

پام کوئ، خبردار! د بنگرو باردی په بانه بانه ماتېږي،
د زړه د وينو رنگ دی او که له اورني احساس نه
رغېدلي گلونه.

دا دگهيڅ شعر دی او دومره بڼکلي رنگونه لري، لکه د
بودی تال، دا يوه ډېره نرمه، لطيفه او باريکه شاعري ده
او چې همدومره ورته ځان نری نه کړې، نونه دي
پرېږدي، ځکه خو حميد بابا وايي:

نشته کار د هر نا اهل بوالهوس

چې قدم ږدي د دې ناوې پر جوس
زړه که د عرفان له هندارې وکتل شي، نو له ځمکو او
اسمانونو نه هم ډېر پراخه دی، د گهيځ شاعر زړه دننه
د ننه اتش فشانو نه هم کړي، لمبې يې نه ښکاري، خو تاو
يې د ده د زړه په بخرو (شعر) کې په غرغډو دی.

د زرو جوړ خدايان به ډېر پيدا شي

خو زما خټه خپل خالق پېژني

د گهيځ شاعري دومره سپېڅلې ده، چې پکې د تصنع او
تکلف هېڅ ډول څرک نه تر سترگو کېږي، بس دا هغه
ډيوه ده چې په خپلو وینو بله شوې ده.

زموږ دا اوسنی روان شعري بهير چې پکې د شعر ټول
ارزښتونه تر پښو لاندې شوي او د رسنيو د يوه خبر سره
يې هېڅ توپير نه ليدل کېږي، بربنډې خبرې دي او د هنر
رنگ و ترنگ نه لري، نو چې خبره د تبليغ او شعار هم نه
ده، زموږ شاعر د کوم يرغلگر ځواک پر ضد د کومو
تودو مورچلونو جرس نه دی، نو بيا د کوم جواز له مخې
هنر نفې کوي، ختيځ خو څه لوېديځ نه دی چې شاعر او
هنرمند پکې په تبعيد کې اوسي، ځکه اقتصادي ټولنې
خو انسان ته له مشين پرته پر بل کوم امتياز له سره
قايلې نه دي.

زموږ دغه مقلدو شاعرانو ته به د پښتونخوا د يوه
 فاضل سيد طاهر بخاري په حواله ووايم، چې دغې د
 حُمكنې د مخ جنت ((لوېديځ)) ته چې ترڅو د ختيځ د
 عارفو شاعرانو اثار نه و ورسېدلي، بلکل يې شاعري نه
 لرله او که منظومې وې هغه د يونان او روم د ديوتاگانو
 كيسې او اساطيرو، که شک لرئ، نو د شاعرانو او
 فيلسوفانو افکار يې وگورئ، چې د سنایي (رح)، عطار
 (رح)، مولانا رومي (رح) او نورو اغېزې يې سره گډې
 کړي او دا ځکه علامه اقبال (رح) مجزوب پيرنگی (رح)
 نيچه (رح) يادوي چې لږ خطا شو او که اوس وی نو ما به
 ورته ((مقام کبريايي)) ښودلی وی.

يوه له وخته تېره شوې خبره به هم وکړم، چې کور،
 ډوډی، کالي... د ابن ماجه شريف حديث دی، اقبال له
 همدې کبله مارکس ښيي چې: ((قلب او مومن د ماغش
 کافر است))

د لويديځ رنسانس د اسلامي علومو مرهون منت دی او
 بيا افغان ولس چې د کولتور بډوډه او تنه يې له دغه روح
 نه جوړه ده، څنگه کېدای شي، چې خپل تاريخي
 مقدسات شاته پرېږدي، ارواښاد استاذ علامه رشاد
 (رح) په ويل چې شعر د پردې تاراک پر وخت حماسي و

بېرته به د هنر کمال ومومي، په دې مانا چې علامه
استاذ حماسيت هم يوه اړتيا ګڼله.

له ښه بخته پياوړې ويناوال گهيځ داسې شاعري کوي،
چې د چا د پېښو څرک پکې نه لگي، تخليق همدي ته
وايي چې يوه ساده تجربه زړه رابښکونکې کړي:

چې پرې راغلې اوس به انکار نه کړې

سپينه خوله به په چلم راسره ږدې

کت مټ پښتني چاپېريال انځوروي، هرڅه يې زموږ
خپل دي، رنگ، خوند، سندريز تال او که د ((انکار))

د ويي رېږه وي، نو د عربي او دري لغاتو خود زرگونو
کلونو له انډيوالۍ وروسته اوس د تابعيت حق موندلی

دی.

لکه چې ږومبۍ مې وويل د شعر نړۍ بېله او د ادا طرز
يې هم يو ډول نوبت دی، گهيځ له هرڅه زيات د غزل
شاعر دی او غزل زيات رياضت غواړي، زه به په يوه بيت
کې د شاعر کمال دروښيم چې څنگه يوه انقلابي خبره
دومره نرموي چې ځواک يې پر خپل ځای، خو ظالم
مخاطب به پرې هېڅ راو نه پارېږي:

چې په زړونو کې په زور او سپېده غواړي

حيات الله کهيځ د سپوږمۍ شپه

که اورنگ که سکندر شي ماتې و خوري
منئ که نه، د گهيځ په دې شعر کې د پښتو له دې متل نه
چې ((په زور کلي نه کېږي)) هم ډېر زور دی، ځکه دا
کلی د ختو او د گهيځ هغه د زړونو دی.
فن يا هنر د حسن مجسم کولو ته وايي، په دې مانا چې
مجسمه ښکلا هنر دی، دغه ښکلا مصور يا انځورگر په
رنگونو، سندرغاړی يې په ساز و اواز او شاعر يې په
الفاظو تخليق کوي، رآخئ وگورو چې گهيځ د شعر
ټکيو ته څومره ښکلا ورکولای شي او دغه رنگ اميزي
څومره طبعي ښکاري:

سره لويته، سره اننگي او تکی سرې شونډې
بس گرځوه يې! د المې درسره ښې ښکاري
سپرليه! شين څادر په منډه منډه مه ټولوه
زمونږه غرونه او درې درسره ښې ښکاري
د گهيځ د شعر په هنداره کې د ننگونو چاپېريال او دده د
عواطفو ابا سين په انعکاس او خپو دی، که څه هم ما به
يوازې په ستاينه بسنه کړې وي او د شعر نيمگړتيا مې
يې په نښه نه کړای شوه، دا دوه لامله لري، يو دا چې
گهيځ د ځوان کول د روان شعري بهير د سر تاج دی او بله
دا چې معايب پرېښودل او محاسن را ايستل د شعر په
مذهب گناه کبیره نه ده.

په تلو تلو کې بڼا غلي گهيځ ته د ده په خپله خوله د يوې
بلې نړۍ وړاندیز چې دلته په ډېر تريخ هم وي، وريادوم:
گهيځه! پام د ميخانې دروازه بېرته نه کړې
دا ځونډي دارې شنې تسبي در سره بڼې ښکاري
په ولولو
ناگار
پوهنتون مېنه
۱۰/۵/۱۳۸۲

گهيځ !

کليوال انځورگر او پښتون شاعر:

له تاسې څخه ډېر ښايي لاله وخته د گهيځ سره بلد وي
او يا مو هم اوس اوس ورسره بلد تيا شوې وي، خو زما
دا څو کاله کېږي چې له گهيځ سره ملگرتيا ده، د هغه له
خواصو، خويونو او عادتونو سره ښه سم اشنا شوی يم.
گهيځ ته څښتن تعالى لوړ، ښک او ښه اخلاق، د ښه
شعريکلو ځواکمنتيا او له مينې خلوص نه ډک زړه دا
ټول ورپه برخه کړي او بله ښه ځانگړنه يې دا ده چې چا
پوښتلی نه وي تر هغې د چا په کار کې کار نه لري.
گهيځ سره له ذکاوته بيا هم خپلې خبرې د نورو خلکو پر
وړاندې خامې گڼي او خپله عاجزي او تواضع ښکاره
کوي، دی وايي:

يوه نيمه پکې شي د کانې کرښه

که نه دومره مې خبرې پخې نه دي

گهيځ که څو خپلې خبرې خامې، ځان تر نورو کم او
بېوسه گڼي، مگر بيا يې هم قلم د خپل ولس د ناخوالو،

کړاوونو، دردونو او ویرجنو پېښو د انځورولو څخه
لرې پاتې شوی نه دی:

لږ وروسته له یو څو شپږو بمباره خړې خاورې
لوگيو سره پورته شوې له ښاره خړې خاورې
پر تا در وړېدلې چې یې باد درنه یو نه سي
زمونږه د دې ږنگ کلي چیناره خړې خاورې
سیلې! هره شپږه مې یادوي څوک ورته گوري
ځولې، ځولې مې مه وړه له مزاره خړې خاورې
یاد اچې:

زه چې ماشوم وم هدیره مې په جنډو پېژنده
د گودر غاړه مې په شنو سرو لوپټو پېژنده
چاودلې شونډې او زړې خیرې جامې په غاړه
هره افغانه مې په دغه علامو پېژنده
همدا ډول گهيځ بیا په خپله شاعری کې هغو کسانو ته
چې د خپلو گناهونو، خطاوو او ریاکاریو څخه لاسونه
نه اخلې او لاهم د دې ولس وینې پلوري او د دوی په
شتمنیو د خدای کور ته د ورتگ اراده کوي داسې پېغام
رسوي:

په تش ورتلو په دې نوم وشي خو ثواب دې نه شي

حيات الله كهیڅ د سپوږمۍ شپه

که داسې وي نو بيا خولات هم په کعبه کې زوړ شو
رښتيا هم چې پښتون پښتون وي يو يې قول او يوه يې
ژبه وي چې که د دار تر رسي هم ورسي، نو خپل اقرار او
لوږ نه ماتوي، گهيځ هم د پښتو او پښتونولۍ دغه ستر
دود ته کوم چې د دوو لوريو تر منځ له روغې جوړې پس
هم خپله پښتو ضد و دروي، اشاره کوي او وايي:

پښتانه تيره کېږدي جوړه وکړي

ماسره هېڅ نه کوي لار بانه

همدارنگه بل ځای بيا د پښتنو په ویر ژرېږي او د خپل
ځان په چار چاپېره د پښتو ژبې د خواخوږو نشتوالی
مخسوسوي او په ډېر معصومانه انداز سره وايي:

په خپل ماحول او مالت کې مړه ده

هېڅوک خواخوږي د پښتو نشته دی

له دې سره سره چې گهيځ يو با احساسه او د خپل ولس د
ناخوالو او کړاوونو ژباړن شاعر دی، د خپل کليوالي
ژوند انځورگر هم دی چې تصويرونه يې په ذهن کې
اخيستي او د هغې انځورگري يې په خپله شاعرۍ کې له
ياده ويستې نه ده، لکه په لاندې بيتونو کې چې وايي:

تشه راغلې له چينې منگې دې مات که

حيات الله کهيځ د سپوږمۍ شپه

اوس به څه کوي باني منگي دې مات که
په دوه گوتو دې نيولی و له کبره
په نازونو باندې تلې منگي دې مات که

تر پايه..

نه هغه مست مازيگرو ، نه بنایسته رنې اوبه
چې به هر ځای بهېدې وله ، وله رنې اوبه
نه چينار لاندې منگي و ، نه مې شور د بنگړو واورېد
نه اوس هغه شين گودرو ، نه هغه رنې اوبه

تر پايه..

يا دا چې:

سترې شو سترې يې نظر څوک په کنډو ولاړه
لارې څاري د مسافر څوک په کنډو ولاړه
پېژندل کېږي نه د مخ رڼا يې سترگې نيسي
لکه رڼه وړانگه د لمر څوک په کنډو ولاړه
دې پېغلتوب ، دې لېونتوب واره له کاره ويستي
څوک خوشې خوشې په گودر څوک په کنډو ولاړه
په اخره کې به همدومره پرې زياته کړم چې د گران ورو
گهيځ پېغاميزه شاعري د پښتو ادب د لا غرېدا په لار

کې یو بل نوی گام دی، خدای پاک دې یې نیک او
مبارک کړي

دده دلازیاتو بریالیتوبونو په هیله

انجینر سرحدی خواک

روښان مېنه_ جلال کوټ

۱۳۸۶ د لیندۍ پنځمه



خدايه! ته مې دا شيندلی زړه راټول کړې
دا په غرو غو لوېدلی زړه راټول کړې

په منځ نيم دې وي خو ډېر دې لري نه وي
د غنم په څير چاودلی زړه راټول کړې
هسې نه خدايه! همدا سې پسي ورک شي
دا په ورکولارو تللی زړه راټول کړې

چې دې بایلوده گهيځه! اوس پردی شو
اوس به څه بېرته بایللی زړه راټول کړې

شعور

چې د بنایست او گل خالق پېژني
هغه یو ځان او بل خالق پېژني

د زرو جوړ خدايان به پر پيدا شي
خو زما خټه خپل خالق پېژني

گهيځه اوس چې هم په زړونو کې ده
څوک د هغې غزل خالق پېژني؟

لمره !

بس يو خوب دی چې نظريه ژوندانه شي
د دې خلکو څنگ باور په ژوندانه شي

څوک چې لمره ! ستا د ستورو لاره نيسي
هغه واړه بختور په ژوندانه شي

غزل

بیا به ژوند ، ژوند وی چې د اوس هومره ناکام نه وی
هر یو سړی ازاد وی ، یو سړی غلام نه وی
دا کمزوري خو په والله سړی له پښو پر بیا سي
یا خو چې مونږه نه وی ، یا داسې نظام نه وی
د ازادۍ په اخیستو به خلک نه پوهېده
که یې په منځ کې دا مغرور ، مغروره قام نه وی
اوس به وی لاس په لاس روان د ژوند په لویه لاره
که دې په زړه بلې لمبې د انتقام نه وی
بیا په یو ځای دواړه له بره شو پیکه شو سره
یا چې سپوږمۍ نه وی او یا سکني ما بنام نه وی

د ننه زړه ته به گهيځه د چاڅه فکر و؟
که چرته بېلگه یې سوری ، سوری بادام نه وی

يو غز

يو نوم

که ولاړ یمه نو کینم
که روان یم را ایساړ شم
خوا به توري دي چې غبرگ شي
بس یو غز دی چې یې واورم
داسې غز...

چې قدم اخلمه تیندک شي
وروسته، وروسته پسې گورم
مخکې پل راځنې ورک شي
په دې نوم کې څه لويي ده؟

چې دا غرونه ورته سپک شي
داسې غږ...
چې تر مودو يې ازانگۍ وي
داسې غږ...
چې به تر ډېره پسې گوري
چې ماشوم په بې صبرۍ ووايي:
(مورې..!)

غزل

اوس دې پل د ميځانې په مخ کې نشته
خو اثر دې د توبې په مخ کې نشته

د حبش مخ کې به ځل د رڼا وي خو
د روانې زمانې په مخ کې نشته
لارويېه! اوس چې پل ږدې ابادي ده
ځه، ځه اوس دې ويرانې په مخ کې نشته
اوس راټول شوي د وړې مينې كيسه شوي
اوس دې ډېرې افسانې په مخ کې نشته
زولنو کې دې جوړلرې ورځې کېږي؟
د خپېرو دې خاپې په مخ کې نشته

انقلاب يې د چرگۍ مين راټول کړل
اوس يې څوک د جنازې په مخ کې نشته

چې پښې ورپسې واخلي ورسره شي
د گهيځ خوقافلې په مخ کې نشته

غزل

غرمې او ماښامونه په مزل کې خورائي
دا ځای، ځای تيند کونه په مزل کې خورائي

دا لارده يابې او پرويا به لوېږو ترېنه ښکته
دا غرونه گړنگونه په مزل کې خورائي
راپاڅه لارويه! چې د پښو تناکې وچوي
يو ورځ به منزلونه په مزل کې خورائي
بيا څه وکړم که ستا نيولې پل يې رانه ورک کړ؟
بادونه بارانونه په مزل کې خورائي

راځه! مړه گهيځه په تا هروخت مازيگروي
د پښو په سر خوبونه په مزل کې خورائي

غزل

مازيگر دی، لمر روان دی په غرو اوږي
شپې ته گوري پرېشان دی په غرو اوږي
دا چاپېره چې ترې خرگردونه ښکاري
دا لښکر د ایمل خان دی په غرو اوږي
یو لمر نه دی چې ترې اوږي پنا کېږي
د کړۍ ورځې ارمان دی په غرو اوږي
زمانې خوڅه زنځیر مات کړی نه دی
لېونی د وخت انسان دی په غرو اوږي
دگهيځ لکه چې ښه کمی راغلی
تورې ورپځي دي باران دی په غرو اوږي

غزل

د یوه مزدور په لیدو

څه جنگونه څه به نور د بښمې و خوري
پښتانه به اخر هم تربگنې و خوري

نور به څه یې؟ نور دې څه وگنم یاره؟
لکه گل چې بیابان یې ځواني و خوري
د زانگو په زنگېدو یې میندې سترې
چې رالوی شي تورې خاورې زلمي و خوري
دا د غرونو غرخني غرونو ته پرېږدئ
زنځیرونه خو به دا لېوني و خوري
دا ځای یاد لره، په وږي نس به مړ شي
ای مزدوره! تا به دغه ځاني و خوري
شيې په ټولو سبا کېږي خو گهيځه!
کله، کله مې د ژوند دوه مخي و خوري

سپين قبر

له کومو سترگو نه چې شرم او حيا تللي
هغو مخونو نه هم نور تللی رڼا تللي

هغه اوس لرې ده، هغه د پوال نه پورې نه ده
هغه له دې ځايه د اوو غرونو تر شا تللي
هغې به ډېر ويل خو ما به پرې باور نه کاوه
کلی تالا والادی کله یې رښتیا تللي
د دې سپين قبر او خاموشي جينۍ څه رسته ده؟
دا چې راغلي ده نو بېرته په ژړا تللي.

غزل

ځينې ورک شي چې خو شپې ورباندې واوړي
ځينې وي که زمانې ورباندې واوړي
پدې لارو کې د پلونو عمر کم وي
چې ترې ځې خاورې ايرې ورباندې واوړي
زمونږ چم کې د ځوانيو پسې ورکه
ته يې واخلي چې روژې ورباندې واوړي
مونږه څو خودومره لاره درنه غواړو
چې زمونږه قافلي ورباندې واوړي

که جانان لاره بدلې کړه گهيځه!
نبه شوه پرې به د جرگې ورباندې واوړي

ملنگ او لېونی

لېونی زموږ د ښار دی که ملنگ زموږ د ښار
دا دواړه دوه مخونه دي د جنگ زموږ د ښار

دا دومره ژر ترې بیا زموږ د وینو سرخي څه شوه؟
چې زیر لکه خزان ښکارېږي رنگ زموږ د ښار
چاپېره ترې د غرونو په لمنو کې ودان دي
دا خړ کلیوال تل ولاړ په تنگ زموږ د ښار

کهیڅه! که سپین پوستي یې (د لمر د کورنۍ دي)
دا تور زلمي دانه دانه لونگ زموږ د ښار

غزل

غورډ ته مې لاس که، توبه له جنگه
کوز مې ټوپک که، له خپله څنگه

يا به پکار شي، گرد به ترې پوکړم
يا به شي خاورې، د ځان له زنگه
ته که مې داسې، په کانو ولي؟
بيا به درنه شم، تېر له قلنگه
خپل ويده زړه ته، کله ناکله
اخلم ملگرو، مستي له بنگه

تمامه شپه مې، سترگې ورنغلې
ستا دمیراتو، بنگروله شرنگه

گهیځه! ټولې، کوڅو کې گرځي
ځوانه ملنگه، بوډۍ ملنگه

زمانې

د سپينې تورې ځل دې كړې رايا دې زمانې
په ياد د چا تل دې كړې رايا دې زمانې

روان يې لارويه! تاڅا درپه سرنیولی
په ږنگ و ږنگ مزل دې كړې رايا دې زمانې
های! دا دې د بنايست پرې څه لنډی بازار جوړ كړی
خواره واره وربل دې كړې رايا دې زمانې

زاړه روايتونه يې پلو كې غوټه كړي
گهيځه! په غزل دې كړې رايا دې زمانې

غزل

تاته پري لږ بر چي درکتی نه شم
خه به کرم نظر چي درکتی نه شم
ستاد جادوگرو پريانوس ترگو
خومره دی اثر؟ چي درکتی نه شم
سپینه شي، سپوږمي شي چي درگورمه
مه شي لکه لمر چي درکتی نه شم
تابه ورته سره جوړه ساتلي وي
رامه شه اختر چي درکتی نه شم
دنگه شي شمشاد غوندي، پامير غوندي
نه لکه خيبر چي درکتی نه شم
خه يي کرم گهيځه ياره! خه يي کرم؟
هغه مازيگر چي درکتی نه شم

غزل

چې لمر پرېوځي راځي له رنگه تور دی خلک وژني
زمونږ نيمایې عمر سړي خور دی خلک وژني

آمر شو خو له مرگه يې تر مرگه لاس وانه خيست
لا پاتې يې په کلي انځور دی خلک وژني
په جنگ کې خو چرې، تورې، ټوپکې سړی وژني
له جنگه په شا تېښته کې پېغور دی خلک وژني
بيا کوم مټن په نيمه شپه په غېږه کې نيولی
ته غوږ شه! څه دسوي رباب شور دی خلک
وژني

سیوړمی لا راختلې نه ده بېرته په لوېدو ده
د تورې تورې شپې خادر راخوردی خلک وژني

حيات الله كهڅ د سيوړمی شپه

درد سره عادت شوم گرانه مه راځه نور مه راځه
اوس مې د زړگي داغونه وتي له ټکوره دي

غزل

که دي ټټکلي که بدرنگ، ستاد مخ په آينه کې
اړوي په بله رنگ، ستاد مخ په آينه کې
چې يې گوري يوه دنگه ټټاپېری ورته ولاړه
وي يې دوه سترگې په جنگ، ستاد مخ په آينه کې
غورولې يې (پرهره!) هر نظرد سوال ځولۍ ده
دا درگوري چې په څنگ، ستاد مخ په آينه کې
د ډېرو زمانو ياد يې په ذهن کې ساتلی
تورې نه دي کړي زنگ، ستاد مخ په آينه کې
باور وکړه هر ټټکلی پکې دومره ټټکلی ټټکاري
لکه بنگ او يا لونگ، ستاد مخ په آينه کې

پورته غزل د قاري صاحب پرهر شعري ټولگې ته لیکل
شوې چې (ستاد مخ په آينه کې نومېږي)

سیلی

لږ وروسته له یو څو شپږو بمباره خړې خاورې
لوگیو سره پورته شوې له بناره خړې خاورې

پرتا دروړېدلي چې یې باد درنه یونه سي
زمونږه ددې ږنگ کلي چیناره خړې خاورې
له مانه پکې ستا هغه د لاس نښه لوېدلي
راځه راسره ولتهوه یاره خړې خاورې
که غم کله راپرېښوه یوه ورکه خوشالي ده
څنډمه ورته مخکې له ستاره خړې خاورې

سیلی! هره شپږه مې یادوي څوک ورته گوري
ځولی، ځولی، مې مه وړه له مزاره خړې خاورې

د یو مازیگر په یاد

نه هغه مست مازیګرو، نه بڼاپسته رنې اوبه
چې به هر ځای بهېدې، وله وله رنې اوبه

نه چینار لاندې منګي وو، نه مې شورد بڼګرو واورېد
نه اوس هغه شین ګودرو، نه هغه رنې اوبه
ستا ثواب تر هغو زیات دی چې بې پر سرونه غوڅ کړل
په سرووینو کې پرتو زلموته وړه رنې اوبه

تا خپو ته کتل یاره! ما اوبو کې ستا پېکي ته
څه نری، نری وړمه وه او چینه رنې اوبه

ورکې لارې

يو ځل درځمه راته لاروښيه
ستا سوترچمه راته لاروښيه

نور مې په ورکو لارو مه گرځوه
بس يوه سمه راته لاروښيه
په تروږميو کې سپوږمۍ ولاړيم
دا ستا په تمه راته لاروښيه
ځان رسوم منزل ته ستړی ستړی
نه کوم دمه راته لاروښيه
د سروينسته مې زياتي مه سپينه
د جانان غمه راته لاروښيه

غزل

ما ورتنه یاده کړه هغې راته بڼه هم ونه کړه
یو شېبه غلې وه خو وروستو یې نه هم ونه کړه

زمونږ به خدای څه پورې اړستې و چې ورک یې نه کړو
دې بندگانو خوی یې لږه ایله هم ونه کړه
دا څنگه وسو او دا څنگه په ایرو بدل شو؟
دې خو لوگي ونه کړ، دې خو لمبه هم ونه کړه
ددې مالت د هریو کوردېوال راوړېده
خو اوسېدونکويې په هېچا د عوه هم ونه کړه

گهیځ یې ستا په مینه ستا په یاری و شړلو
تا یې له کلي نه د تلو تماشه هم ونه کړه

غزل

ستړی شو ستړی یې نظر، څوک په کنډو ولاړه
لاري څاري د مسافر، څوک په کنډو ولاړه

پېژندل کېږي نه د مخ رڼا یې سترگې نیسي
لکه رڼه وړانګه د لمر، څوک په کنډو ولاړه
یار یې د تورې شپې په غږ بېګاه له کوره وتی
د اند پښو پند یې په سر، څوک په کنډو ولاړه
دې پېغلتوب، دې لېونتوب واړه له کاره ویستي
څوک خوشې خوشې په ګودر، څوک په کنډو
ولاړه

گهيڏه! داد درز بدلو، د پوالونو بلي
چي ورته گوري پري اکر، خوک په کنډو ولاړه

غزل

وخت همغه دی خو خلک هاغه نه دي
بهر بنه دي خودننه خدا پزده څه دي؟

د کڅۍ فصل دی څرې پرې را اوړي
دا قومونه گوره مړه دي که ويده دي؟
((ورته وگوره! په دې که دارغېرې
ستا پرې څه ځي ستا خو يو نظر کاته دي))
په دې سوي سوي زړه کې ستا يادونه
په باران باندې د للمې غنم شنه دي
فکروړی يم چې کوم يو پکې خونې کړم
مرگ بېلتون راته راغلي نن جوړه دي

سړې منگولې د لالپورې په نکرېزو
نرۍ شونډې د سپین غره په دنداسه دي
خوښه ستاده سیلۍ وړې یې که پرېږدې یې
څولارورکي را روان په دغه پله دي
((ما ویل ژوند څه دی؟)) هغه د پوال ته مخ که
د مېرې غونډې خاته دي پرېواته دي

هسې نه گهیځه ! شپه درباندي راشي
د یارانو مجلسونه دې خواږه دي

غزل

لو پرې به ضرور په کومه لار سپوږمۍ روانه يې؟
گورمه دې زه چې د اسمان په جۍ روانه يې
ته خوبه له کبره تل د گوتو په سرونو تلې
وايه! چې دا نن څنگه ځولۍ ځولۍ روانه يې؟
لږه پنبه نيولې نه شوې ټول گلان دې وزمولل
منډه باندې راغلې لکه شرک ږلۍ روانه يې
سمه لکه شپه او ورځ يوه بلې پسې راځي
وړاندې وروسته نه شولې پېرۍ پېرې روانه يې
داسې ورځ به هم راشي چې دا لارې به بېلې شي
ځانله ځانځانۍ که به گونگۍ گونگۍ روانه يې

تش د پنبو گرد دې د گهيځ په شونډو ولوبده
ته ترېنه پنا شولې غونډۍ غونډۍ روانه يې

پل

ارواښاد صاحب شاه صابر ته !

قافلي نه مويو بل لاروی ستون شو
خه پياوړی د غزل لاروی ستون شو

نور يې پرېښوده مزل لاروی ستون شو
رانږدې چې شو منزل لاروی ستون شو
د غزل پسې وړې وړې سلگۍ شوې
هر يو توري يې ژړل لاروی ستون شو
درته نه مې ويل سيلۍ ! چې پسې مه خه
ترېنه ورک دې کړلو پل لاروی ستون شو

څه باور دی په دې لارو په دې دښتو
له هر چانه په کې خپل لاروی ستون شو
په شپه یې د کلونو لاره پرې کړه
لکه باد ما ورکتل لاروی ستون شو

(قامتونه قیامتونه) یې راپرېښوه
په (خوبونو) کې په غل لاروی ستون شو

(قامتونه قیامتونه او خوبونه د ارواښاد دوه شعري
ټولګې دي)

د تندي کرښې

هره شپه په همدغې ارزو ویده شم
د فکرونو په تېرو اغزو ویده شم
نوي نوي اندېښنې مې زړه ته راشي
خو خدای یاد کړم په توبو توبو ویده شم

وايم که داسې څوک بزړگ په خوب کې راشي
چې د دې نه وي د بلې زمانې وي
چې مې کرښې د تندي وشي لوستلای
چې د راز سړی وي پوه په یارانې وي

چې لږ وگوري دې مات تندي کې څه دي
اورواني چې دي کومې حادثې دي
چې په کړنښو هم همدا تيارې خورې دي
که نه بل خوانه راغلي دا تيارې دي

نو !

که د وخت او د تندي خبري وه وي
بيا به سمه د پښتو هغه تپه وي
چې به چا مالې پېغلې وي ويلي
پکې نغښتې به د چا د ژوند کيسه وي

دا به چا گرېوان خیرلی په ښېرو وي
دا تپه به يې ويلې په سلگو وي

نصیبه وسوځي ايره شي
تندیه مات شي په تايي څه ليکلي دینه

د ژوند په لټه

په بله اوږي که په امان يې نه کړو
وطن په خه شو چې ځان يې نه کړو
د وخت په منډو خواشينی نه يو
خپه په دې چې ارمان يې نه کړو
ستړي شو ستړي، د ژوند په لټه
خواري کوو خو ودان يې نه کړو
دې ورکولارو په مخ تبا کړو
خولا خواشینی پنبېمان يې نه کړو
په دښتو راشو، په دښتو ورک شو
راشنه په ورېځو باران يې نه کړو
مزل مو داسې پنبې گنده کړي
زمانې اوږي روان يې نه کړو
گهيځه! بيا به يوازې نه ځو
چې قافله او کاروان يې نه کړو

باد

د ناگوار صیب د یوه غزل پر پله

(عشق چې نوم د سرد ټیټېدو شو مونږ نه پاتې شو
حسن دې جانانه د کوڅو شو مونږ نه پاتې شو)

وږی چې د خاورو د ایرو شو مونږ نه پاتې شو
باد قاتل زمونږ د قدمو شو مونږ نه پاتې شو
جنگ نه و جهاد و چې هم د بنستو او هم غرو و کړ
بیا چې نوم د شخړو او جگړو شو مونږ نه پاتې شو

غږ به نه و یار به لکه گل تر خوا راوټوکېد
اوس چې د لمنې رانیو و شو مونږ نه پاتې شو

دا پرونی، دا سالو دروند و د شملې هومره
خور چې د گودر په چینارو شو مونږ نه پاتې شو
مونږه لارو و مزل د لمر په تنابو کړی
لمر چې په سلگو شو په لوېدو شو مونږ نه پاتې شو

دې خوبه د تورې شپې سینه کې لارې وکړلې
نن گهیځ کمزوری په تیارو شو مونږ نه پاتې شو

سپوږمۍ ته ولوېدې...

سپوږمۍ ته ولوېدې او شپه له نیمې ډېره پاتې
تیاره خوره شوه لار له سترگو ورکه
چا لاروي مسافر تیرې تر سر لاندې کړله
ورته په مخ کې بلها لار پرته ده

سپوږمۍ ته ولوېدې او شپه له نیمې ډېره پاتې
لوگرو رېښې کودې کېښودلې
او د غنمو پخه لیکه لار پر خای ولاړه
سیلۍ شپه په شپه زور اخلي

سيورمي ته ولو ٻڌي او شپه له نيمي ډېره پاتې
مور مې جامو کې ستنه وټومبله
ملا آذان به مې ملگري دروازه ټکوي
زما د غاړې جامې هم خيرنې

سيورمي ته ولو ٻڌي او شپه له نيمي ډېره پاتې
مانه دې ځان سره د ټول عمر ارام يووړ
بېرته دې سترگو کې زما د يار سلام يووړ...

غزل

دومره دې هم نه دي خونکار بانه
تا عادت کړي دي په بنکار بانه
نن مې پرهرته دي پکار بانه
ياراته ستنه که ياتار بانه
زما د زړه د زخمو شمار مه کوه (۱)
د دواړو سترگو دې که شمار بانه
پښتانه تير به کېږدي جوړه وکړي
ماسره هېڅ نه کوي لار بانه
گهيځه! ته دې په ژړا مېر شې
خو چې لامده نه شي د يار بانه

۱- د خاطر اړيدي د لاندې بيت تاثر

د زړه زخمو نه مې بيا هله شماره
که د دې خپلې خدا شمار دې وکه

غزل

تسه راغلی له چینی منگی دې مات که
اوس به خه کوي بانې منگی دې مات که

په دوه گوتو دې نیولی و له کبره
په نازونو باندې تلې منگی دې مات که
د پرو پېغلو و په غېږ کې گرځولی
دا دکومې زمانې منگی دې مات که

مات کودي یې د گهیځ په قبر کېږده
که داشین د جگې خولې منگی دې مات که

غزل

دې نړۍ ته په راتلو باندې پنبېمان يم
خو اوس خه وکړمه اوس پکې ودان يم
دمنزل لاره مې دې لارو کې نه شته
که نه ناست نه يمه شپه او ورځ روان يم
ته باور وکړه په دې هم خبر نه يم
چې لا څنگه وم ماشوم او څنگه ځوان يم
کله يمه کله ډېره موده نه يم
دخپل چم د مرور سپرلي په شان يم
ماشومان به مې ضرور په کاهو ولي
چې روان داسې رېښې رېښې گرېوان يم
زما زړه لکه پرېوتنه داسې خور دی
هسې نه يم چې يو سر يمه يو ځان يم
گهيځ خه لري؟ چې گټه پکې وکړي
خو خپه يې په دا بې گټې تاوان يم

مات سپاهي

خه په لړشي خه په برشي ماتې وځوري
سره بېل بېل مولنګرشي ماتې وځوري

د(نصیب) سره په جنگ کې بری نه شته
که څوک څومره زورورشي ماتې وځوري
چې په زړونو کې په زور اوسېده غواړي
که اورنگ که سکندرشي ماتې وځوري
مخامخ دسترگو جنگ کې هره ورځې
رانه یارمې مروړشي ماتې وځوري
یو څوک روغ نه دی د مات سپاهي په څېر دی
اوس چې هر یو کارته ورشي ماتې وځوري
گهیځ کلک دی خو د غم کاواکه غرو ته
که پخپله لکه غرشي ماتې وځوري

غزل

په تهمتو نورنگ جامې درسره ښې ښکاري
له کلي مه خه! دا کوڅې درسره ښې ښکاري

اوس مې رېښې رېښې گرېوانه پورې څله خاندې؟
تاراته ويل چې زولنې درسره ښې ښکاري
سره لوپټه، سره اننگي او تکې سرې شونډې
بس گرځوھ يې دا لمبې درسره ښې ښکاري
سپرليه! شين خادرپه منډه منډه مه ټولوه
زمونږه غرونه او درې درسره ښې ښکاري

گهيځه! پام دمېځانې دروازه بېرته نه کړې
دا ځونډي داره شنې تسبي درسره ښې ښکاري

غزل

غرمې د زړه د درزېدو نه شته دی
نه شته دی نیت دې د راتلونو نه شته دی

د پشکال تېرې دې تېرې کړلې
حکمه دې سره د انګونو نه شته دی
نه دې خال اېښی نه دې سترګې تورې
لکه چې وس دې د رنجونو نه شته دی
په خپل ماحول او مالت کې مړه ده
هېڅوک خواخوږی د پښتونو نه شته دی

چې دې چارګل له پوزې وغورځوي
اوس هغه زور مې د برېتونو نه شته دی

غزل

اروانباد طاهر فرهاد ته !

لارې کنړونه دې بې خونده کړل
مړه دې کړو وختونه دې بې خونده کړل

دا دې څه په نیمه لار کې پرېښودو
پاتې مزلونه دې بې خونده کړل
خپل وړوکی (ستوری) دې بې سیوري که
خپل گلونه وروڼه دې بې خونده کړل
زیر مازیگری دې ټول بې شوره کړل
شنه شنه سحرونه دې بې خونده کړل

پېغلي نه اوبه وړي نه تپي وايي
راشه! گودرونه دې بي خونده کړل
ته که يې فرهاده! زاره چاودی کړې
دا مغروره غرونه دې بي خونده کړل

موسک نه شو گهيځه د فرهاد غوندي
وران دې کړل لفظونه دې بي خونده کړل

ياد

د اند په تال کې

زه چې ماشوم وم هديره مې په جنډو پېژنده
د گودر غاړه مې په سرو شنو لوپټو پېژنده

چې ډېرې بڼې به يو ځای کوم ځای راټولې شولې
ما به مې مور پکې په اوښکو او سلگو پېژنده
چاودلې شونډې او زړې خیرې جامې په غاړه
هره افغانه مې په دغه علامو پېژنده

چې به د چم د جینکو سره په لار تېرېدې
منې چې ما به دې شرنگا د شنو بنگرو پېژنده

د سپوږمۍ شپه

سپوږمى

له تندي وسوه له مستي ولوپده
د گل له خانگي نه غوتي ولوپده

مونږه خواران خويي له ژونده خلاص كړو
بڼه شوه چي دا هم له بلي ولوپده
د كوم ښكاري له سترگو ووبرېده
له گرنگونو نه هوسى ولوپده
تاويل رڼاده خوك مې ونه گوري
اوس خوتياره شوله سپوږمى ولوپده

لايي ښوكي زړونه خوړند ښكاري
چاويل له زوره لېونى ولوپده

يوې ملنگې ته !

اونبکو سلگو دې ځورولی يممه
جر ووينستو دې ځورولی يممه

داته دکوم مالت دکوم کلي يې؟
هر ځل ليدو دې ځورولی يممه
دننگه چيناره دگودر بنا پسته
راپربوتو دې ځورولی يممه
کاشکې چې پخپله وي نو بد به نه وي
تل په پردو دې ځورولی يممه

د غريبی د بي وسی اختره!
هر کال راتلو دې ځورولی يممه

غزل

کومې لیلی ته سر په غېږ کې خپل مجنون ایښی دی؟
خو چا په تیره ایښی چا په خپل زنگون ایښی دی

کلونه وشول نه یې درد ورک شو، نه نورې نښې
داسې ژور داغ دې په زړه راته بېلتون ایښی دی
هر یو مین ورته د ورک نظر په لټه گوري
دا ستا په سترگو کې د ټول عالم سکون ایښی دی
دا خو منو چې تل پرې نورو اچولي خپټې
دا به منې! چې سر پرې ټول عمر پښتون ایښی
دی

چرته سرې دي که تودې راتولې کړې يې دي
بيا يې گهيځ غريب ته نوم پرې د ژوندون اينسې دی

غزل

د کمین صاحب دیوه غزل په لاره

زه به ډېر ږدم ته به کم راسره ږدې
خو په سرب به دغه غم راسره ږدې

د وطن په دې زخمې زخمې زړگي به
زه پتۍ او ته ملهم راسره ږدې
د پرديوله لاسونو نه به یې ساتو
یاره! سرب به په دې چم راسره ږدې
چې پره کې راغلي اوس به انکار نه کړې
سپینه خوله به په چلم راسره ږدې
د کمین په خر مزار باندې جانانه
خو گلونه به ته هم راسره ږدې

زمونږ غرونه

زمونږ غرونه د تکبير په نارو دنگ دي
هر بري کې مو همدا مورچې د جنگ دي

(غر) او (تندر) د دارو نومونه نه دي
دا نومونه د قامونو د غورځنگ دي
عجب غرونه دي خپل کلک په غېږ کې نيسي
خو پردي يې تل لوبډلي له گړنگ دي
د تکبير هره ناره پکې پژواک کړي
دا چاپېر غرونه مو ټول ولاړ په ننگ دي
لېونی يې کړمه غرونو ما درواځلي
په ما خلک د دې چم او گاونډ تنگ دي
ته سپين ږيري شوې گهيځه ستا همزولي
لا تر اوسه د اومه وړکو په منگ دي

غزل

سعيد زابلي ته

غمونه راغله ورته ياره چې تا كډه وكره
زما د زړه له ړنگه بڼاره چې تا كډه وكره

تورو تيارو كي موبيا يوبل سره ونه لیده
زموږ له چم ځنې سهاره چې تا كډه وكره
درده! په بل زړه كي به داسې ځای څوك كله دركړي
زما د خوږ زړه له پرهاره چې تا كډه وكره
بيا نه راټول شونه مو شپې په شوگيرو رنې كړې
بس له دې بڼكلي نگره هاره چې تا كډه وكره

گهيځه! نه شته پرې د تورو خاورو غرونه جوړ
دي

د چا د دوه سترگو لپاره چې تا كډه وكره

یو لاروي ته

غریب له پښو لوېدلی سترې دی د تلونې دی
یو خوشې به وي خو ډېر د تمېدونې دی

وخت سره منډو کې کمزوري تل تر پښو لاندې
وي

دا وزرونه غواړي دا مزل د پښو نه دی
ژوند غورځېده دي، پاڅېده دي او اخر مرګ دی
په دغو لارو تګ د سترو لارو نه دی
دومره سخت نه دی لکه مونږه چې سخت کړی دی ژوند (۱)
ژوند د هوښیارو کار دی ژوند د لېونو نه دی

چې لېونی شي سړی ځان یې نه وي درد یې نه وي
چې درد ونه لري سړی شمار په ژوند ونه دی
لکه گل وغورږي بېرته پانې پانې توی شي
داد خو ورځو ژوند دی داد زمانه ونه دی

د گهيځ خوښ دی خو دا تور سکنی ما بنام یې پکې
داسې جانان دی چې یې هېڅ د هېرېدو نه دی

(۱) دغه خبره ماله درانه استاد محمد اصف صمیم
صاحب نه ډېره اورېدلې.

حيات الله كهڅ د سپوږمۍ شپه

ځنگل

داسې نه وی چې د چاپه زړه ورپرې
د خوښۍ شپه یې وروسته، وروسته کېږي
ایرې نه دي لا سـکـرو تې دي بلېږي
باده! لاره ترېنه واړوه سوځېږي
زړه مې لوی و خو اوس لویه هدیره ده
مابه وړی وی خو نه پکې ځائېږي
شمې ستا د لمبه ژوند مانابه څه وي؟
څوک ستي کړې، چاته ځان سپړې بلېږي
دهوس جنگ دې د کلي منځته راغی
څنوره ځوانه! ځې که پاتې کېږي

دا ځنگل دی دا د هرې بلا کور دی
د گهيځ ((ارمانه! چرته یې ورکېږي))

ياد

چې نوم دې ياد شي نو هغه شېبه ارمان وي ياره
زمونږ محفل باندې خوستا د ياد باران وي ياره

خه زوروريې د ژوند پانه اړوې په بله
د ژوند د پانهې اړول خو بلاگران وي ياره
لږې سيلۍ او توپانونه خونې لگېده؟
راځه! راځه! پخواني پلونه به دې وران وي ياره
مونږ به څو څو قافلې به جوړوو او څو به
دا لبوني پرېږده چې ځان ځانله روان وي ياره

گهيځه! اوس نود جرگو خبره پاتې نده
گټه دې ستا وي او زمونږه دې تاوان وي ياره

غزل

چي يي له کبره په سرونو پښې کېښودلې
دې بي غېرتو هماغو ته سجدې کېښودلې

هغه مغل چې ايمل خانه تا ترې زړه ويستی و
اوس دې لمسيو ورته جگې شملې کېښودلې
مونږ ډېرې دښتې او مېرې له پښو وايستلې
تا په دې لنډه لاره خومره دمې کېښودلې
بره په غره کې د نښترو ژړا غلې شوله
لکه، چې نورې سوداگروارې کېښودلې

گهيځه! اوس نو مرور جانان ته څه ووايم؟
نه رښتيا کېږي تا خو ډېرې وعدې کېښودلې

غرور

په نیمکښه تمبو وولاړې
سترگې دې سړې دي ولې ژاړې؟

شونډې دې وچې زلفې جاړې
په سرتیکړۍ دې تراړې، تراړې
کچکول رابښکته که له غاړې
لټوي څله پسې شاړې
که په رښتیا ترې ځان راغواړې؟
دا ورتنه وایم که ته یې غواړې؟

که خدای مې ته وېرانه لاړې
که خدای مې بل وي، تانه ښه به مې ساتینه

وراني مېنې

هسې په خوله وایم چې ښه یم
لکه غنم چاودلی زړه یم

زړې، زړې داننه داننه یم
ورکه ته تهي د گرواننه یم
په خان پوهېږم نه، چې څه یم
په لار ځنگېږم ويده یم
خپه د خپل زړه په کاله یم
دېره په ورانه کنډواله یم

کله به یم، کله به نه یم
زما په وړانو مېنو، مه گرځه مینه

ارمان

چې څومره بد شو هومره ډېر شو
ژوندون مې زهر شو، گنله پر شو

زړه مې په څو لومو کې گېر شو
د بېرته تلو نوم ترې نه هېر شو
د غم د غرونو لاندې زېر شو
دا هم گهيځه! ستا په څېر شو

عمر عبس را باندې تېر شو
لکه رېډی په بیا بانو ورژدمه

غزل

یو دې غم دی، بل دې یاد نا کراري ده
د بېلتون رالوتی باد نا کراري ده
د خوښیو شپې چاته یادی نه دي
له مودو مو پر هېواد نا کراري ده
ها! چې نور ترې نا کراره دا کرار و
په هغه اسلام آباد نا کراري ده
څنور و زلمو! بیا درته په تمه
لورې څو کې د شمشاد نا کراري ده
د کونړ د غرونو هغه بکلا نشته
ترېنه تللی دی ((فرهاد)) نا کراري ده
د گهیځ غزل لوگی ستا له وړبله
ستا له لورې ورته داد نا کراري ده

د ټپي وروستی خبرې

اخ!

د ټپونو شمار مې پرېږده

ما کم نصیبه توره ماته راوړه

لینده په لاره کوم شهید نه واخله

سینه کې بند غشي مې اوباسه

او،

جنگ ته لاړ شه..!

غزل

اوس مې خپګان په لېونو راغی
لاړل باران په لېونو راغی

چې نه د بنار شو، نه د خړو دښتو
دا څه دوران په لېونو راغی؟
د مېخانې وره کې یې شیخ ولیده
ځکه لږزان په لېونو راغی
بیا ترېنه جوړ لوپته باد وړې ده
بیا یې ګومان په لېونو راغی
د بورېکیو پر پلونو لاړ چې نه شو
ګوره! توپان په لېونو راغی

ګهڅه! چا ورته ازار کې دی
څېرې ګرېوان په لېونو راغی

غزل

له سپېره بخته بې کلي بې کاله دي
څوک په خړو دښتو مېشت دي، څوک په غره دي

څه وېدي، وېدي شپې دي خاموشي ده
دغه نښې د موسم د بدلانه دي
نيمه شپه شوه دا په کوم فکر کې تللي؟
لا تراوسه ناست دي سرپه زنگانه دي
د تاريخ زاړه بابونه چې راسپړي
نښې د بل دي او کيسې د پښتانه دي
د سپوږمۍ په دې زېږنې تته شپه کې
دا خالونه دې د ستورو نه رانه دي

په نري باد سره هم ريږي گهيځه
ددې باغ گلونه هسې په بانه دي

انسان ته!

که ورور دې نه وی، نو تربور به نه و
که تربور نه وی، تربگني به نه وه

که تربگني نه وی، جگړې به نه وی
که جگړې نه وی، دښمني به نه وه
که دښمني نه وی د ځمکې پر مخ
داسې د وینو ارزاني به نه وه

بنکاره خو داسې، نور خدای پوهېږي؟
که دا ټول نه وی زندگي به نه وه

غزل

چې وي ولاړ تېره تېره ستنې بانه ترمنځه
دا نظرونه خوبه خود وي داسې مړه ترمنځه
نه اوس په مړو شمېريو او نه هم په ژونديو حساب
هسې کړې پرو د مرگي او ژوندانه ترمنځه
راځه ته هغه کلی پرېږده، زه به دغه پرېږدم
د بېلتانه بېمار به پاتې شي ويده ترمنځه
د ورځ او شپې بېلتون ته گوره، څومره درد و په کې
چې بېلېدې سره نولمريې ډوبېده ترمنځه
لکه خزان ونې برېښې که سپرلی يې پتې
دغه توپیر دی ددې دور او هغه ترمنځه

لاندې گهيځ فکر کې ډوب بره سپوږمۍ حېرانه
ستوري تمامه شپه اسمان کې غغېده ترمنځه

غزل

لکه تور بنامار خورلي ورته ناست يو
پاروگان مورابللي ورته ناست يو

د مرگي خوڅه نېټه مالومه نده
چې مونږ داسې لاس ترلي ورته ناست يو
ددې گډو وډو لارو حال به راوړي
اوس به راشي وختي تللي ورته ناست يو
نور يې پل اولاره دواړه رانه ورک دي
يادوو د نیکوڅلي ورته ناست يو

چېرې لارې مسافره ياره! څه شوي؟
راشه! مونږه دې ترلي ورته ناست يو

غزل

څه چې ښکلا وه هغه ټوله الله گل ته ورکړه
بيا يې د گل د صفت ژبه تور بلبل ته ورکړه

دا هم يوازې د جنت او د دوزخ ترمنځه
چې غم يې يو ته او خوښي يې ټوله بل ته ورکړه
گوره پښتونه د نيکه پوزه دې غوڅه کړله
چې د غېرت نښه دې بې پروا مغل ته ورکړه
څوک لېونو ته نه ورکئ څه او نه غواړي ترې نه
لارې رسوا شوې چې اومه خوله دې پاگل ته
ورکړه

لږه را ووځه ! چې لږه بې خوبي خوره شي
بيا ليوني که مين بيا يو ځنډ وربل ته ورکړه

تصور

نه يې لونگ پرېښوده، نه يې کشمالي په لاره
دې لاروي ځان پسې وشيندل اغزي په لاره

دا به راگرځي سبا، دا به له لمنې نيسي
دا خو (دستور) دی چې څوک ځي بېرته راځي په لاره
لېونی! ولې بې وسي شوه، که مستي دې لاره؟
اوس دې شرنگېرې نه په لېچو کې بنگرې په لاره
وړۍ وړۍ کړې د بېلتون غرونه چې باد يې يوسي
چې اوړونه د (نواپاس) او (خخوبي) په لاره

چې په مزل گهيځه سترې شم له پښو پرېوځم
ستا تصور مې بيا له ځانه سره وړي په لاره

د مور وړخ

لکه د تورې بورې خره غونډۍ
نیمه راپنګه نیمه ګرد، د اسمان
لکه د دنگو ګرنگونو خپرۍ
له خپله زوره پر ملا نیمه ماته
داسې زمونږه د زلمیو مېنډې
پر ملا، راماتې شوې راوړېدې...

مزدوران

مونږ يې د ډېرو ککړيو په تاوان ونيسو
مشر يې بايلي له دښمنه چې ميدان ونيسو

تورې لمبې پرې گرځېدلي، ځمکه سوې سوې
سوال د سپرلي وکړو، که مخه د خزان ونيسو
د تورو وريځو مخه اوړي د انسان له نيته
په گلۍ اوړي چې په فال يې د باران ونيسو

د خان مانۍ گهيځه ونړېده، عرض يې وکړ
قاضي ډاډ ورکړ چې په تور به يې مزدوران ونيسو

غزل

دا په ما څه اثر کېده، تا چې مې نوم اخیسته
زړه مې بې واره درزېده، تا چې مې نوم اخیسته

هغوی به ویل چې دې ملنګ سره دې څه رسته ده؟
خلکو به یو بل کاته، تا چې مې نوم اخیسته
ما خو لیده د غماز رنگ له مخه الوتلو
لکه د پانې رپېده، تا چې مې نوم اخیسته
ستا په سرو شونډو چې راځي لفظونه وسوځېږي
دا به هم د غسې کېده، تا چې مې نوم اخیسته

د ملنګانو کرامت خو به منې گهیځه!
غزل دې څنگه لگېده، تا چې مې نوم اخیسته

مننه

خدايه ! مننه، چي زمونږ په للمه للمه ځمکه
خو ورځي وشوې چي باران وربري
کليوال خلک د زړه سوي وړدي
د کوکنار گل ښکلا ترې ولوتل شوه
اوس يې غنم د باران ډېر تېري وو

خاونده دا ددې وروستۍ زمانې
د يوه داسې دور ورځې دي چي:
ستا څو سرکشه بندگانو زمونږ
پر سرد کبر بل اسمان جوړ کړي
اوهره ورځ ترې پر مونږ
د اور غونډارې اوري...

تور ځنگل

ته اوس له مانه ډېره لرې، لرې لاره شه څه !
ما په دې تور ځنگل کې ځانله پرېږده
ته به پوهېږې د نړۍ ځنگل کې اور بل دی
هسې نه تا هم ددې اور د لمبو تاو ووهي
ته، رانه څه !

په دې ځنگل کې ما يوازې پرېږده
ته، چې له ما سره يې، زه په يو بل اور سوځم
ځکه، چې ته زموږ له نسله نه يې
موږ ددې تور ځنگل بچي يو
او... ته !!

د هسکو، هسکو اسمانو فرېنته
څه ! کنه، لاره شه ته

ځنگل کې اور بل دی
 او دالوی پېغور دی ماته
 چې زه او ته ددې ځنگل د ځناورو
 په تماشه ولاړ یو
 هسې نه، بیا زړه خبره در په یاد نه شي
 ځکه،
 ځمکه اوس هاغسې ده
 تک تور ځنگل دی
 او انسان لکه وحشي ځناور
 دیو اوبل په وینو ژوند تېروي
 څه کنه، څه ! د شنه اسمان فرښتې
 تانه به بیا، نافرمانې وشي
 اوبیا به ووايې چې:
 ((ما درته نه ویل، چې دوی به ځمکه په وینو
 تکه سره کړي))

غزل

باد د غيړو د کوڅو راباندې لگي
لکه ښه سپېره، برو راباندې لگي

زمونږ هم د گروانه تنۍ ځنګېږي
رنگ چې ښه د لېونو راباندې لگي
هر سحر چې د خپل ښار کوڅو کې گرځم
په کې بوی د سپېلنو راباندې لگي
لکه نن مې د ادم حجره کې شپه وي
نری شور دې د بنگرو راباندې لگي

زه گهيځ به دې شپې توره سینه سپرم
که دې څوکې د کمڅو راباندې لگي

ملنگان

وايې ما مينه كړې نوره هېڅ گناه مې نشته
څوك لېونى راته شلېدلى گريوان خوب كې راځي

د زړه پرهره درد ونه كړې چې راوېښ مې نه كړې
نن مې ياد كړى خامخا به جانان خوب كې راځي

په كومه ورځ چې يې د ښار كوڅو كې وگورمه
په هغه شپه راته بيا ټول ملنگان خوب كې راځي

جومات او بتخانه

دا به دوزخ ته ځي خو ته به شپڅه چيرته وايه!
ته په جومات کې زوړ شوي دا په بت خانه کې زوړ شو

په تش ورتلو به دې نوم وشي خو ثواب دې نه شي
که داسې وي نو بيا خولات هم په كعبه کې زوړ شو

دې ستا غمونو يې د سروينستو کې سپن پيدا
کړه
جانانه ستا گهيځ خو ستا په يارانو کې زوړ شو

د غرو لمنې

دلته چې ولوېدې نو ولوېدلې
دلته څوک لاس د سړي نه رانیسي
زموږ د غرونو خو لمنې لوی دي
دوی پکې هسې سپرلي نه رانیسي

نوم

چې یې کاته او لوسته دواړه گران وي
دا لږ گردونه پرې پرېوتې بڼه دي
چې په مانا یې سړی نه پوهېږي
دنوم مې څو ټکي الوتې بڼه دي

خلوریزه

زه پرې خواري کوم خونه اوږي
دا عادتونه به په څه اوږي؟
دلپونۍ جينۍ خويونه کوي
سپوږمۍ روانه ده په غره اوږي

سپرلی

څڼو کې دې گل ښه دی په دښتو سپرلی ښه دی
یار دې چې دا دی څنگه همدا سې لپونۍ ښه دی
دا د پخوانو خلکو خبرې مرغلرې دي
څه ښه یې ویلي دي، یو خدای ښه دی یو ځای ښه دی

درې ټکي

ستاله غېږې چې لوېدلی يمه خواريم
لاروان يم لاد ورک منزل په لاريم
چې دې غېږ کې وم سپېڅلې جنتي وم
چې په ځمکه مې پل ايښی گناهگاريم
(م) مې مينه (و) وجود او (ر) مې روح دی
ستاد نوم له دغه درېيو ټکو څاريم

لېونۍ

دې لېونۍ د شهيد يار په مزار څه کرلي
ورته په لپو کې اوبه هره غرمه خېژوي

تراو

چې په وره کاله مې راشي
که ډېر بد وي بڼه مې راشي
چې ته نه يې زړه مې نه وي
چې ته راشي زړه مې راشي

مرگ

زمونږ بڼې او دعاګانې په چانه لګېږي
په تا چې ولګېدې چا به پرې امین کړی وي
زما په مرګ کې د جانان او رقيب دواړو لاس دی
هغه به دروغ ويلې وي ده به پرې يقين کړی وي

خلوريزه

پرون چې لېونۍ تال خلاصو و غلي يې وويل
تر بل اختره پورې دې چيناره په خداى سپارم
په نيمه لار مې تل لکه ماشوم پرېږدې په چغو
يو ورځ دې هم ونه ويل چې دې ياره په خداى سپارم

خلوريزه

مخ را سره شي د بنمن له جنگه بېرته و تنبتي
وو پرېږي تش د ډول له ډنگه بېرته و تنبتي
خیر د دیدن راوړي یار سیلی غوندي په منډه وي
بس لکه ماشوم چې له ملنگه بېرته و تنبتي

مزار

د ازمون صېب د يوه غزل پر پله

چې ځي ځان سره وايه استغفار په دغه لاره
تېر شوي ډېر جانانه گناهگار په دغه لاره
په ښه بد چې پوه شوی يم د تورې شپې مزل دی
را ونه خوت پر مال مرد سهار په دغه لاره
له لرې لاس اوچت که زړه کې ووايه جانانه!
چې دی مې د گهيځ اشنا مزار په دغه لاره

ملنگ

اوس له زيارته د شپې باد د رباب غږ نه راوړي
کوم زورور غم به وي وړي له ملنگه مستي

گورگوري

وخت به راشي د سپين غره سيل ته به لاړ شو
صبر وکړه لا گورگوري پخې نه دي
يوه نيمه پکې شي د کاني کرښه
که نه دومره دې خبرې پخې نه دي

يادگار

لا پرې اوس هم ستا د گوتو يادگار شته دی
لا لوبدلی نه دی ياره چينار شته دی
وخت ناوخت خو ورته لاس په دعا جگ کړم
دا هم ښه ده چې دې گرانه مزار شته دی

قاتل

په وینو سوړو ما ویل بیا یې کوم غریب وژلی
موسکی موسکی شو، ویلې نه ما ترې توبه ایستلې
چې ترې ترې وم ساقی نو وار دې نه راکاوه
اوس راته مه نیسه پیاله ما ترې توبه ایستلې

د جگرې شپه

لکه په غره کې تنکې خانګې د نښترو پاتې
داسې سرونه له تنو شه د لوګرو پاتې
بېګاله ډزو وروسته خه نری ژړا راتلله
وه پورې ډاګ کې څوک ماشوم له مسافرو پاتې

گيله

زه دومره سترې ياره نه وم خو تا پرېښودمه
د ژوند په لار د سره ښه وم خو تا پرېښودمه
گهيځ، گهيځ نارې دې نه دي کړي دروغ مه وايه
زه درته ويښ تر لمر خاته وم خو تا پرېښودمه

د پره

ټول عمر رانه ورک وي يوې شپې ته خپله راشي
له ياره چې خپه شي زړه سينې ته خپله راشي
ستار منگۍ راواخلئ يو خو سوې ټپې وکړئ
د کلي مست زلمي به بيا د پرې ته خپله راشي
دا تور ټوپک که مات او له بدرنگ ښکاري که خلاص شو
نو تربې، تربې زرکې به چينې ته خپله راشي

لاره

اغزي اغزي ده، بيد ياده لاره
په شارو ځمکو، مويي ياده لاره
چې راخطاشي، نو بارت ته راشي
له لېونو نه، خطا ده لاره

پوښتنه

څه وکړمه څنگه ياره! درشمه؟
روښيه چې نور له بڼاره درشمه
مانه خو دې پل بادونو وړی دی
تا پسې په کومه لاره درشمه؟

خلوريزه

زړه د ننه دى په زړه دې څه باوردى
چې د غوښې كېد تورو كانو غردې
پرسرو اوړې په لمنو كې گلونه
تورو غرو باندې د پاك الله نظردى

خلوريزه

كله سېلابونه، كله نه باور پرې نشته دى
ژوند لكه زمونږ د رود اوبه، باور پرې نشته دى
ښه يې ټوله شپه گهيځه ښكلي مخ ته وگوره
بيا سپينه سپوږمۍ پر بام خاته، باور پرې نشته دى

خلوريزه

هريو غريپې د اسمان لمنې نيسي
خو زمري ترينه جنگونو تري تم كړه
چې ناره به يې د غره له سره و كړه
هغه خلك يې په دې غرونو كې كم كړه

وطن

د خوشال كه هر قدم په خلكو زباد دی
ايمل خان لا هم په زړونو كې دی ياد دی
د وطن هره دره مې شپړينۍ ده
د وطن په هريو غره كې مې فرهنگ دی

سر ه غرمه

تا سره به دېنه وروسته ستا په زړه کې څوک اوسي؟
هره خوا چوپتيا، چوپتيا ځانله غره کې څوک اوسي
يا د چا ملنگ به وي؟ يا څوک لېونی د چا؟
نور نو په دې سره غرمه د کلي وره کې څوک اوسي

نصیب

داسې وخت داسې شپې، یوه شپه وي
چې زه هم یوه او زړه مې راسره وي
په رڼا باندې رانغلې لېونی
چې راځي راځي، نو تکه توره شپه وي

فرهاد ته

د غزل چينې دې دومره خواږه راكړه
گناهگار شومه زمزم دې رانه هېر كه
وخته! ستاد منډو پل مې لاندې نه كه
خپل ميده، ميده قدم دې رانه هېر كه

سكروته

پاس آسمان ته له ختلولم بوښه ده
چې يوه سكروته پاتې شي ايوو كې
د سرو انجونو له گودره په څنگ لاړې

کونړیږه! زور دې نشته په خپو کې

حیات الله کهڅ د سپوږمۍ شپه

ژوند

په دې کوڅه کې مې ږومبې ږومبې قدم ايښی دی
اوس يې دېوال نيسم روان يمه چې ونه لوېږم



لويه دښته ده که پښې پکې وانخلي
په دې سترې لاروي خوبه ماښام شي



هه، هه! ستاد لاسنيوي اړتيا مې نشته
خلک غرونو باندې اوږي چې ناکام شي

د انقلاب شاعري

ټوله انتخاب شاعري کمه ده
وي به يو کتاب شاعري کمه ده
هره شېبه پېښې خوتانه لېدې
ستاد انقلاب شاعري کمه ده

پوښتنه

زه چې دا هر ميدان بايلم په دې پوهېږې، ولې؟
راسره ستاد دعاگانو تورې، زغرې نشته
مونږه اوس ورکيو، مونږه هيڅ رو او ګودرنلرو
مونږه سره اوس د باباگانو تورې، زغرې نشته

خلوريزه

بيادې سړې جامې په غاړه کړي دي
دادې څه لمبې په غاړه کړي دي
ته به د دوزخ په لاره تللی یې
مونږه یې دمې په غاړه کړې دي



چې دې دانه، دانه شیندلم خدایه!
بیابانه دې نه راتوکولم خدایه!
اوس په دې سره ځمکه لمبې وهمه
چرتنه لاسونه، چرتنه پنبې وهمه

مشوره

د لېونو هغه داب پاتې نه دی
گرېوان راتول که، ملنګي شروع که
رباب پیدا که نوريې خوند ونه که
پتری کچکول که، ملنګي شروع که

درد

خړیکې یې ډېرې وي، سندرې یې یوه نیمه شي
زړګی مې درد کوي له تا پسې چې شپه نیمه شي
وه زوروره باده! دغه یې وروستی نښه ده
خاورې یې مه بادوه، خیر دی که جنډه نیمه شي

ملنگ جان ته

خدايزده، چرته به روان ؤ، خو دې کلي ته راستون شو
يو ملنگ ؤ، شاه جهان ؤ، ديره کور کې د پښتون شو

وي خبرې يې سندرې
د چينو هسې ژورې
د خپل تن جامې يې زغرې
دا قامونه يې لښکرې
په قامونو باندې گران ؤ، لا پرې گران دا افلاطون شو

دا دنگ غرونه يې وو ورونه
دا درې يې سکه خوښې
چې به چا بد کړل نيتونه
بورولې يې پرې ميندې
دا وطن يې روح او خان ؤ، پکې خاورې يې ژوندون
شو

هغه زړه باندې زخمي ؤ
رغېده نه، کړېده به
يو وجود چې په منع دوه شي
نو ضرور ده خورېده به
دې بېلتون بېلتون باندې پرېشان ؤ، مړ له غمه د بېلتون شو

مينه داسې وي گهيځه !
چې ملنگ په کې ملنگ شو
اوس په زړونو کې اوسېږي
دا په خلکو يې قلنگ شو
لاره خپرې يې گربوان ؤ، ديار مينه کې مجنون شو

مخه بنه

په مخه بنه کې دې وروستی خبره دا وکړله
چې څه په مخه دې بنه، ژوند دې ډېر شه
تا ته به بنه وه تا دعا وکړله
خو دې د مرګ نارې په ما وکړله
اوس ورخطایم که قبوله شي، نو !!
راته راپېښ کړ او به لا اوږد شي